


---

Ishvaraproktam Shivarchanopadesham

——  
ಈಶ್ವರಪ್ರೋಕ್ತಂ ಶಿವಾರ್ಚನೋಪದೇಶಂ

——  
Document Information



---

Text title : Ishvaraproktam Shivarchanopadesham

File name : IshvaraproktaMshivArchanopadesham.itx

Category : shiva, shivarahasya, upadesha, advice

Location : doc\_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 23|

vAvRittasholkAH||

Latest update : June 21, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

June 22, 2024

*sanskritdocuments.org*

---



## ಈಶ್ವರಪ್ರೋಕ್ತಂ ಶಿವಾರ್ಚನೋಪದೇಶಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)  
ನಿತ್ಯಮವ್ಯಭಿಚಾರೇಣ ಪೂಜಯದ್ವಂ ತತಃ ಶಿವಂ .  
ಪೂಜಿತಃ ಶ್ರೀಮಹಾದೇವೋ ಮೋಕ್ಷಂ ದಾಸ್ಯತ್ಯಸಂಶಯಂ .. 494..  
ಶ್ರೀರುದ್ರಾಯ ನಿವೇದ್ಯಾನ್ನಂ ಭೋಕ್ತವ್ಯಂ ಪ್ರತ್ಯಹಂ ದ್ವಿಜಾಃ .  
ರುದ್ರಾಭಿಷಿಕ್ತಮೇವಾಂಭಃ ಪೀತವ್ಯಂ ಪ್ರತ್ಯಹಂ ದ್ವಿಜೈಃ .. 495..  
ಶ್ರೀರುದ್ರಾಘ್ರಾತಮಾಘ್ರೇಯಂ ಪತ್ರಪುಷ್ಪಾದಿಕಂ ದ್ವಿಜೈಃ .  
ಪರಿಧೇಯಂ ನವಂ ವಸ್ತ್ರಂ ಶ್ರೀರುದ್ರಾಯ ಸಮರ್ಪಿತಂ .. 496..  
ಸರ್ವದಾ ಶಿವನಾಮೈವ ಜಪನೀಯಂ ದ್ವಿಜೈರ್ದ್ವಿಜಾಃ .  
ಸರ್ವದಾ ಶಿವಪೂಜೈವ ಕರ್ತವ್ಯಾ ಮುಕ್ತಿಕಾಂಕ್ಷಿಭಿಃ .. 497..  
ಶಿವಪೂಜೈವ ಸರ್ವೇಷಾಂ ಮುಕ್ತಿದಾ ಮಂಗಲಾವಹಾ .  
ಶಿವಾರ್ಚನಂ ವಿಹಾಯಾನ್ಯನ್ನಾಸ್ತಿ ಮೋಕ್ಷಸ್ಯ ಸಾಧನಂ .. 498..  
ಶಿವಾರ್ಚನವಿಹೀನಾನಾಮಪಿ ಮುಕ್ತಿರ್ಭವೇದ್ಯದಿ .  
ತದಾ ವಿಂಧ್ಯೋಽಪಿ ಜಲಧಿಂ ತರೇದೇವ ನ ಸಂಶಯಃ .. 499..  
ಶಿವಾರ್ಚನಂ ವಿನಾ ಮೋಕ್ಷೋ ನ ಭವಿಷ್ಯತಿ ಸರ್ವಥಾ .  
ಸತ್ಯಮೇತತ್ಪುನಃ ಸತ್ಯಮುದ್ಧೃತ್ಯ ಭುಜಮುಚ್ಯತೇ .. 500..  
ಶಿವಸ್ಯೈವ ಪ್ರಸಾದೇನ ಮುಕ್ತಾಃ ಪೂರ್ವಂ ಮುನೀಶ್ವರಾಃ .  
ಸ ಶಿವಸ್ಯ ಪ್ರಸಾದಾತ್ಪು ನ ಶಿವಾರಾಧನಂ ವಿನಾ .. 501..  
ಶಿವಾರಾಧನಹೀನಾನಾಂ ಶಿವೋ ನೈವ ಪ್ರಸೀದತಿ .  
ಶಿವಪ್ರಸಾದವಿರಹೇ ಮೋಕ್ಷೋಽಪಿ ನ ಭವಿಷ್ಯತಿ .. 502..  
ಯೇನೈವಾವ್ಯಭಿಚಾರೇಣ ಕೃತಂ ಶಂಕರಪೂಜನಂ .  
ತೇನೈವ ಶಾಂಕರಃ ಪ್ರಾಪ್ಯಃ ಪ್ರಸಾದೋ ಮುಕ್ತಿದಾಯಕಃ .. 503..  
ಅತ್ಯಂತದುರ್ಲಭಾ ಮುಕ್ತಿಃ ಸಾ ತು ಶಂಕರಪೂಜಯಾ .  
ಅತ್ಯಂತಸುಲಭಾ ಜಾತಾ ಶಂಕರೈಕರತಾತ್ಮನಾಂ .. 504..  
ಶಂಕರೈಕರತಾ ಧನ್ಯಾಃ ಶಂಕರೈಕಾರ್ಚನಪ್ರಿಯಾಃ .  
ಅತಸ್ತೈಃ ಪ್ರಾಪ್ಯತೇ ಮೋಕ್ಷೋ ದುರ್ಲಭೋಽಪ್ಯತಿಲೀಲಯಾ .. 505..  
ಯಥಾ ಗೃಹಪತಿಃ ಸ್ವೀಯಂ ಗೃಹಂ ಗೃಹಪತಿಯಥಾ .

ಶಿವೈಕಶರಣೋ ಮರ್ತ್ಯಃ ಶಿವಂ ಪ್ರಾಪ್ನೋತಿ ಲೀಲಯಾ .. 506..  
 ಸ್ವಾಧೀನಮನ್ನಂ ಕ್ಷುಧಿತೋ ಯಥಾ ಭುಂಕ್ತೇ ಮುದಾ ತಥಾ .  
 ಶಿವೈಕಶರಣೋ ಮರ್ತ್ಯಃ ಶಿವಂ ಪ್ರಾಪ್ನೋತಿ ಲೀಲಯಾ .. 507..  
 ಯುವಾ ಯಥಾ ಸ್ವಕಾಂ ಕಾಂತಾಂ ಪ್ರಾಪ್ನೋತಿ ಮುದಿತಸ್ತಥಾ .  
 ಶಿವೈಕಶರಣೋ ಮರ್ತ್ಯಃ ಶಿವಂ ಪ್ರಾಪ್ನೋತಿ ಲೀಲಯಾ .. 508..  
 ಮುಕ್ತಿದಃ ಶಿವ ಏವಾತಃ ಸ ಶಿವಃ ಶೈವವತ್ಸಲಃ .  
 ಶೈವೇಭ್ಯ ಏವ ಸಂತುಷ್ಟೋ ಮುಕ್ತಿಮಿಷ್ಟಾಂ ಪ್ರಯಚ್ಛತಿ .. 521..  
 ಕಲ್ಪಾಂತೇ ಮುಚ್ಯತೇ ಮರ್ತ್ಯೋ ಬ್ರಹ್ಮಹಾಪಿ ಮುನೀಶ್ವರಾಃ .  
 ಅಶೈವಸ್ವ ಶಿವಾಚಾರಃ ಕಲ್ಪಾಂತೇಽಪಿ ನ ಮುಚ್ಯತೇ .. 522..  
 ಅತೋ ಯತ್ನೇನ ಸತತ ಯೂಯಂ ಮುಕ್ತ್ಯರ್ಥಿನೋ ದ್ವಿಜಾಃ .  
 ಪೂಜಯದ್ಧಂ ಮಹಾದೇವಂ ಸರ್ವದೇವಶಿಖಾಮಣಿಂ .. 523..  
 ಅತೋ ಭಜದ್ಧಮನಿಶಂ ಭಗವಂತಮುಮಾಪತಿಂ .  
 ಯೂಯಂ ವಿನಾ ವಿಲಂಬೇನ ಪಶುಪಾಶವಿಮೋಚಕಂ .. 531..  
 ಭಗವಾನ್ ಶ್ರೀಮಹಾರುದ್ರಾದಪರೋ ನಾಸ್ತಿ ಸರ್ವಥಾ .  
 ಸತ್ಯಮೇತತ್ಪುನಃ ಸತ್ಯಮುದ್ಧೃತ್ಯ ಭುಜಮುಚ್ಯತೇ .. 532..  
 ಯೋ ವೈ ರುದ್ರಃ ಸ ಭಗವಾನಿತ್ಯರ್ಥವರ್ಶಿರಃ ಸ್ವಯಂ .  
 ಭಗವಾನ್ ರುದ್ರ ಏವೇತಿ ವದತ್ಯೇವ ಮುಹುರ್ಮುಹುಃ .. 533..  
 ತಸ್ಮಾತ್ಸ ಏವ ಭಗವಾನಿತಿ 'ವೈ' ಕಾರತೋ ದ್ವಿಜಾಃ .  
 ನಿರ್ಣಯೋಽಪಿ ಕೃತಸ್ತೇನ ದುಷ್ಟಸಂಶಯಹಾರಕಃ .. 534..  
 ನಮಸ್ತೇ ಅಸ್ತು ಭಗವನ್ನಿತ್ಯೇಷಾಪಿ ಶ್ರುತಿಃ ಶ್ರುತಾ .  
 ನಿತ್ಯೋಽಯಂ ಭಗವಚ್ಛಬ್ದಃ ಶಂಕರಸ್ಯೈವ ವಾಚಕಃ .. 535..  
 ಅತ ಏವ ಮಹಾರುದ್ರಾನ್ನಾಪರೋ ಭಗವಾಂಸ್ತುತಃ .  
 ಪೂಜಯದ್ಧಂ ಮಹಾರುದ್ರಂ ಭಗವಂತಮುಮಾಪತಿಂ .. 536..  
 ನಿತ್ಯಂ ಶ್ರೀರುದ್ರಮಾರಾಧ್ಯ ರುದ್ರಾಧ್ಯಾಯೇನ ಯೋಽರ್ಚಯೇತ್ .  
 ಸ ನಿರ್ಮುಕ್ತೋ ಮಹಾಪಾಪೈಃ ಶಿವಸಾಯುಜ್ಯತಾಮಿಯಾತ್ .. 537..  
 ಸರ್ವಾಂಗೋದ್ಗೂಲನಂ ಕೃತ್ವಾ ಕೃತ್ವಾ ರುದ್ರಾಕ್ಷಧಾರಣಂ .  
 ಯಃ ಶ್ರೀರುದ್ರಂ ಜಪೇನ್ನಿತ್ಯಂ ಸ ರುದ್ರೋ ಭವತಿ ಧ್ರುವಂ .. 538..  
 ರುದ್ರಾವರ್ತನಶೀಲಾನಾಂ ಶ್ರೀರುದ್ರಾವಿಷ್ಟಚೇತಸಾಂ .  
 ನಿತ್ಯ ಬಿಭೇತಿ ಕಾಲೋಽಪಿ ಸತ್ಯಮೇವೋಚ್ಯತೇ ಮಯಾ .. 539..  
 ರುದ್ರಾಧ್ಯಾಯಜಪೇ ಯೋಗ್ಯೋ ಭಸ್ಮರುದ್ರಾಕ್ಷಭೂಷಣಃ .  
 ತಜ್ಜಪೇ ನೇತರೋ ಯೋಗ್ಯೋ ಯಾಗೇ ಪುಲ್ಕನವದ್ಧು ವಂ .. 543..  
 ರುದ್ರಾಧ್ಯಾಯಜಪೇ ಯೋಗ್ಯೋಃ ಶೈವ ಏವ ನ ಚಾಪರಃ .

ಶೈವ ಏವ ಯತೋ ಯೋಗ್ಯಃ ಶೈವಮಂತ್ರಾನುವರ್ತನೇ .. 544..  
 ಶಿವಮಂತ್ರಪರಿಕ್ರಾಂತೋ ರುದ್ರಾಧ್ಯಾಯೋಽತ ಏವ ಸಃ .  
 ಜಪನೀಯೋಽತಿಯತ್ನೇನ ಶೈವೈರೇವ ಶಿವಾರ್ಚಕೈಃ .. 546..  
 ಶಿವೈಕಶರಣೋ ಯಸ್ತು ಮನೋವಾಕ್ಯಾಯಕರ್ಮಭಿಃ .  
 ಸ ಶೈವ ಇತಿ ವಿಜ್ಞೇಯೋ ವೇದವಿದ್ಭಿರ್ಮುನೀಶ್ವರಾಃ .. 550..  
 ಭವಂತೋಽಪಿ ಮಹಾದೇವಂ ಮನೋವಾಕ್ಯಾಯಕರ್ಮಭಿಃ .  
 ಅನನ್ಯಮನಸೋ ನಿತ್ಯಂ ಪೂಜಯದ್ಧಂ (ನ್ತು ಪ್ರಯತ್ನತಃ .. 551..  
 ಭಸ್ಮನೋದ್ಗೂಲನಂ ಕೃತ್ವಾ ಸಭ್ಯಗಾಪಾದಮಸ್ತಕಂ .  
 ರುದ್ರಾಧ್ಯಾಯೇನ ಗೌರೀಶಂ ತೋಷಯಂತು ಪ್ರಯತ್ನತಃ .. 552..  
 ತತೋ ಬಿಲ್ವದಲೈರೀಶಮರ್ಚಯದ್ಧಂ ಮುನೀಶ್ವರಾಃ .  
 ಬಿಲ್ವಾರ್ಚನಾದ್ರದ್ರಜಪಾತ್ತೋಷಯದ್ಧಂ ಮಹೇಶ್ವರಂ .. 553..  
 ಕ್ರಿಯತೇ ಯೇನ ಸತತಂ ಕೇವಲಂ ಭಸ್ಮಧಾರಣಂ .  
 ಯೇನೇಶಃ ಪೂಜ್ಯತೇ ಬಿಲ್ವೈಃ ಸ ಯಾತಿ ಶಿವಸನ್ನಿಧಿಂ .. 554..  
 ಯೋ ಭಸ್ಮೋದ್ಗೂಲಿತವಪುರ್ಯೋ ರುದ್ರಾಕ್ಷವಿಭೂಷಿತಃ .  
 ಸ ಏವ ಯೋಗ್ಯೋ ವಿಪ್ರೇಂದ್ರಾಃ ಶ್ರೀಮಹಾದೇವಪೂಜನೇ .. 555..  
 ತ್ಯಕ್ತ್ವಾ ಶ್ರುತಿಸ್ತೃತಂ ಶುದ್ಧಂ ಕೇವಲಂ ಭಸ್ಮಧಾರಣಂ .  
 ಕುರ್ವನ್ವೈ ದಿಕಕರ್ಮಾಣಿ ಯಾತ್ಯೇವ ನರಕಂ ಧ್ರುವಂ .. 556..  
 ಇದಂ ತು ವೈದಿಕಂ ಕರ್ಮ ಶ್ರೀಮಹಾದೇವಪೂಜನಂ .  
 ರುದ್ರಾಕ್ಷಧಾರಣಂ ನಿತ್ಯಂ ಕೇವಲಂ ಭಸ್ಮಧಾರಣಂ .. 557..  
 ಶಿವಾರ್ಚನಂ ಚ ವಿಪ್ರೇಂದ್ರಾ ವೈದಿಕಂ ಮೋಕ್ಷಸಾಧನಂ .  
 ಮಹಾದೇವಾರ್ಚನಂ ಕಾರ್ಯಂ ನ ವಿನಾ ಭಸ್ಮಧಾರಣಂ .. 558..  
 ಶೈವವರ್ಮಮುಪಾಶ್ರಿತ್ಯ ರುದ್ರಾಧ್ಯಾಯಪರೋ ದ್ವಿಜಾಃ .  
 ರುದ್ರಲೋಕಮವಾಪ್ಯಾಂತೇ ಶ್ರೀರುದ್ರಮಧಿಗಚ್ಛತಿ .. 559..  
 ಅವಿಚ್ಛಿನ್ನಾಂಬುಧಾರಾವದ್ರುದ್ರಮಾವರ್ತಯೇದ್ವಿಜಾಃ .  
 ಶಿವಲಿಂಗಂ ಯೋಽಭಿಷಿಂಚೇತ್ನ ನಿಷ್ಪಾಪೋ ಭವಿಷ್ಯತಿ .. 560..  
 .. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ಷಂ ಶಿವಾರ್ಚನೋಪದೇಶಂ ಸಂಪೂರ್ಣಂ

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 23. ವಾವೃತ್ತಶ್ಲೋಕಾಃ..  
 - .. shrIshivarahasyam . ugrAkhyah saptamAMshaH . adhyAyaH 23 . vAvRRittashlokAH..

Notes:

Īsvara ಈಶ್ವರ delivers a detailed Upadeśa ಉಪದೇಶ about the merits worship of Rudra-Śiva ರುದ್ರ-ಶಿವ.


## ಈಶ್ವರಪ್ರೋಕ್ತಂ ಶಿವಾರ್ಚನೋಪದೇಶಂ

---


The Rudrastavaḥ ರುದ್ರಸ್ತವಃ “Yo vai Rudraḥ ಯೋ ವೈ ರುದ್ರಃ,” can be referred to from two of the links given below.

Proofread by Ruma Dewan

---

——  
*Ishvaraproktam Shivarchanopadesham*

pdf was typeset on June 22, 2024

——  
Please send corrections to [sanskrit@cheerful.com](mailto:sanskrit@cheerful.com)

